

~~kull darba li rrisna f'wahda minnhom. U joqoghdu bil-qaghda fl-art, jisimghu l-kelma ta' Muhammed il-Profeta t'Allah il-Wiehed. Mis-saqaf, imdendia mijiet ta' lampi tondi. Meta l-ghassies xeghelhomina, bqajna mib-lugha l-koll bil-gmiel.~~

~~Minna barra dil-Moskija ma-hix anqas sabiha u mpressionanti milli hi minn gewwa. It-tond ta-koppla maghluq bejn erba' minareti, minn mnejn l-imwedden isejjah lil-Misilmîn hames darbiet kull jum ghat-tislija, jew talb, fil-ghôdu kmieni, f'nofs inhâr, fil-ghâsar, ma' nżul ix-xemx, u wara, huwa xbicha hajja tal-gmiel tal-arkitettura Misilma fl-ahjar tagh-na.~~

~~Ma' dwar dawn il-Moskijiet, tista' tghid li hemm miqbura l-Kajr medje vali: toroq dojjoq, hwienet bi-rfus,~~

~~tfâl iġhajtu, nisa bil-velu, oħrajn liebin bħall-Ewropej. Minn jaqra l-gazzetti ta' jum, oħrajn jitmashnu fuq il-pulitka. Ahna hbatna hemm l-ghada tal-elezzjoni, meta Nâser in-hatar bhala President tal-Egittu, għażla li kellha ggib taqlib kbir fil-pulitka tal-Lvant.~~

~~Il-ghâda, fil-ghodu, fit-8.30, tlaqna lejn Lixandra, u wasalna hemm fil-11.30. Morna naraw fuq fuq il-Museum u l-kolonna twila twila, u minn hemm għal fuq il-vapur *Esperia*, għal Bejrût. Hekk temmejna z-zjâra lill-Egittu. Darba oħra niħaddtu fuq is-Sinaj, li kellha wsiq x'taqsam mal-grajja tal-pöplu t'Alla. Għax hawn tnissel, u sâr gens għalih, u sofru u rebah,~~

~~DUN KARM SANT.~~

GESU KRISTU FIL-QORAN

Taf x'inhu l-Qorân? Il-Qorân huwa l-ktieb Imqaddes tad-Din tal-Misilmîn; jew bil-Malti ta' kafa: il-Qorân hu l-ktieb tal-Ligi t'Alla tat-Torok. Imma jekk trid taf xi hâga ahjar x'inhuwa, f'dan il-Qari ktibna fuqu. Tista' tara hemmhekk (1).

Il-Qorân kitbu wiehed Gharbi, jismu Muhammed, dak li l-Misilmîn jghodduh bhala l-aqwa Profeta tagh-hom; u kitbu wara s-sena 622 jġigifieri meta n-naha tax-Xerq — Turkija, Suriya, Palestina u Gharabja — kien hemm għadd kbir ta' Nsâra, u Muhammed kien jagħmilha magħhom, qabel ma kiteb il-ktieb tiegħu, il-Qorân. U kien ukoll rabba bħal ibnu tifel Nisrâni, jismu Zejd; għad li dan wara qaleb Mislem ukoll, min jaf kemm kien jsemmi fuq Gesù, l-imghallem tad-Din Nisrâni, ta' missieru. Għalhekk Muhammed fil-

ktieb tal-Qorân, semmieh kemm il-darba lil Gesù, u lil Mirjam, Ommu, jġigifieri l-Madonna, u fahharhom mhux ftit. Fuq x'kiteb fuq il-Madonna xandarnieh f'dan il-Qari. (2) Did-darba sa naraw x'kiteb Muhammed fuq Gesù. Ma hemmx wisq miktub fuqu: fil-Qorân kollu hemm xi ftit anqas minn wiehed u nofs fil-mija, mill-kliem kollu li fih il-ktieb.

Għedna li dak li kien jaf Muhammed fuq Gesù kien semgħu minn għand l-Insâra. U l-Insâra kienu jafuh biċċa mill-kotba tal-Evangelju li jin-qraw fil-knisja illum (l-Evangelji Kanonki), u biċċa minn l-Evangelji oħrajn li jghidulhom Apökriji, li jsemmu fuq it-tfalija ta' Gesù, u li minnhom Muhammed kiteb il-grajja tal-ghasfur tat-tafal, li Gesù Bambin nefas fuqu u għamlu haj. Minn dak li hemm miktub fil-Qorân il-Misilmîn

hadu l-hjiel fuq x'inhu Gesù u x'hidma hadem fid-dinja; naraw mela fehmithom fuqu x'inhi.

Il-Hidma ta' Gesù — il-qofol tat-tagħlim tal-ktieb tal-Qorân huwa: li hemm Alla Wiehed; li n-nies tad-dinja jinfirdu fi tnejn: dawk li jemmnu b'dan Alla, u dawk li ma jemmnu. Li fl-ahħar tad-dinja l-imwiet kollha għandhom iqumu, u jsir il-ħaq q għalihom; u dawk li jemmnu jmorru l-ġenna, u dawk li ma jemmnu, imorru fin-nar, għal dejjem. Fost dawk li baġhat Alla, bħal Nuh, Abrahâm u Mosè u l-Profeġi, Gesù jisthoqq l-akbar ġih minn għand il-Misilmin għax huwa haħbar il-miġja ta' Muhammed (3).

Dan ma jaqbilx mat-twemmin tal-Insâra. It-twemmin tal-Insâra huwa dan: li Alla ħalaq l-Univers u lil Adam għall-imħabba li għandu, biex ikun hemm min jithenna miegħu. Wara li Adam kiser raj Alla, Alla ma telaqx lilu u lill-uliedu, jġifieri lil dawk li ħalaq, imma baqa' jiehu hsiebhom u jgħallimhom bil-qajl u bis-sabar li Hu kien Alla wiehed u li kellu jġi żmien meta jehlishom mill-ġasar tal-għadu tagħhom u mid-dnub, billi jibgħat fid-dinja lill-Iben Tiegħu Waħdâni, li jagħmilhom werrieta tal-hena ta' dejjem, bħal bis-saħħa tat-Twemmin fih u d-dhul fix-Xirka li jgħidulha l-Knisja.

Kif jgħid il-Qorân, Gesù twieled minn Marija l-aktar Xebba safja fost bniet Adam, u biex tnissel Gesù indaħal Alla n-Nifsu, għalhekk twelidu fid-dinja ma kienx bħal twelid in-nies l-oħra. L-aħbar tal-Anglu lil Marija qegħda wkoll fil-Qorân, u tixbah lil ġrajja kif tinsab fl-Evangelju ta' San Luqa. Fuq il-hidma ta' Gesù Muhammed fil-Qorân kiteb li l-Anglu

lil Marija Ommu qalilha hekk: *Alla jgħallmu l-Ktieb, u l-Għerf, u t-Torâ u l-Evangelju, u jibgħatu b'Rasûl tiegħu lill-ulied Israêl, li lilhom jgħidilhom: "Jiena ngibikom għeliema minn Sidkom. Ara li jiena naħalqikom mit-tafal sura ta' għasfur imbagħad nonfoh fuqu, u bil-ħalla t'Alla il-għasfur isir ħaj. U nfejjaq wkoll, bil-ħalla t'Alla lil-għama mit-twelid, u l-imġiddem, u nqajjem il-mejtin, u ngħidilkom ukoll dak li tieklu u dak li taħżnu fi djarkom. F'dan kollu jkun għeliema għalikom, jekk temmnu (4).*

Kif nemmnu aħna l-Insara, Gesù ma hux biss il-Mirsul minn Alla, wiehed fost haħna oħrajn, imma wkoll l-Iben Tiegħu Waħdâni. L-egħlimiet li jwettqu li l-hidma Tiegħu hija tassew minn Alla, m'humieq wisq l-egħgubijiet li għamel, imma l-għemil ta' mħabba, ta' Bniedem-Alla, li bis-saħħa ta' dik l-imħabba, nifhmu x'inhu dak Alla li ma jidherx, li Hu l-Imħabba Nfisha.

Il-Qorân jgħid ukoll li Gesù fisser il-Liġi bil-hlewwa. Dan hu l-kliem: *Jien ġejt inwettag dik it-Torâ li kienet imnebbħa qabli, u biew nistqarrilkom li jistgħu jsiru xi hwejjeġ li qabel kienu mimnugħa (5).* Tassew li t-tbaxxir ta' Gesù kien it-taħfif tal-Liġi l-Qadima, u t-tnebbih tal-imħabba t'Alla; u xi jrid Huwa mill-bnedmin, biex ikunu misthoqqin lilu li Huwa ħanin u temmi.

Miktub fil-Qorân li Alla juri li lil Gesù baġtu Huwa, u l-bxâra tiegħu tkun stedina biex in-nies jagħrfu li Alla huwa wiehed: ... *u ġibtilkom għeliema minn għand Alla; mela, ibzġħu minn Alla u isimgħu minni. Għax Alla huwa Sid tiegħi u Sid tagħkom. Aġtuh qima. Din hija t-triq it-tajba (6).*

Hawn il-Qorân jaqbel mal-Evanġelju, għax l-Evanġelju jseddaq dik is-sejha għal qima t'Alla; imma jrid ukoll li Ġesù jingħaraf b'Bin Alla, u daqs il-Missier.

L-Aħħar Għâxa, Tbatija u Mewt ta' Ġesù — Il-ġrajja tal-aħħar għâxa ta' Ġesù, fil-Qorân tinsâb imħallta mat-tkattir tal-hobż fix-xôri ta' Bet-sajda u mal-inzûl tal-manna meta l-Lhud kienu ġejjin mill-Eġittu ma' Mosè. Dan hu li kiteb Muhammed fil-Qorân: “*Ja Ġesù bin Mirjam,*” qalu l-Appostli, “*jista' s-Sid tiegħek inizzel fuqna mejda mis-sema?*” Ġesù wieġeb: “*Ibżgħu minn Alla u emmnu*”. U l-Appostli qalu: “*Aħna rridu nieklu minn din il-mejda u li qalbna tissaħħaħ, u nkunu nafu li int emîn magħna, u ngħidu hekk lill-hadd iehor!*” U qal Ġesù bin Mirjam: “*Ja Alla tiegħi, ja Sid tiegħi niżżel fuqna mejda mis-sema, li tkun għalna għors, għall-ewwel wiehed fostna u għall-aħħar wiehed, li tkun għaliema li minnek tigina; aghivna l-ħniena tiegħek, int li int l-aktar wiehed tajjeb fost dawġ kollha li jagħtu!*” U Alla qal: “*Jien inniżżilha l-mejda fuqkom; min, wara din il-ħniena ma jkunx irid jemmen, ngħadbu b'tagħdib li ma ngħaddeb li hadd bħalu, minn kemm nies hawn fid-dinja* (7).

Il-fissiera tal-Qorân isieħbu l-aħħar għâxa ta' Ġesù mal-agonija fil-Getsemni. Kif jgħidu huma, Ġesù, malli għaraf li kien wasal fl-aħħar ta' hajtu fid-dinja, talab lill-Appostli li joqogħdu miegħu fil-ferħ tal-għâxa tal-aħħar u fit-talba biex titbiegħed minnu dik is-sieġha. Qalilhom Ġesù lill-Appostli: “*Xogħol b'xogħol. Jien naħsilkom idejkom qabel l-ikel, u intom itolbu għalija*”. Dan ma jaqbilx mal-Evanġelju. San Gwann jgħid (8) li t-ktat-

tir tal-hobż kien għal ħniena li hass Ġesù minn dik il-ġemgħa ta' nies li kellu miegħu. Ġesù wara jhaqqaq li l-hobż tassew hu dak li jinzel mis-sema. Meta l-Appostli, wara, jsemmu l-aħħar għâxa, isemmu li kienet tassew bhala ikla tal-aħwa, imma li fiha Ġesù waqqaf l-Ewkaristija. Ma jgħidux li qabbad lill-Appostli li jitolbu għalih biex Alla jdum f'tit iehor ma jieħdu għandu. Fl-Evanġelju miktub, wara l-għaxxa, kif Ġesù kellu t-taqbida mal-ġarrâb, jew ix-xitan fil-ġnien tal-Getsemni li ġarrbu biex ma jagħmelx ir-raj tal-Missier li kien bagħtu.

It-tbatija u l-mewt ta' Ġesù fuq is-salib, il-Qorân jichadha, bhala haġa li ma tixraqx lil dak li bagħtu Alla fid-dinja. U Muhammed fil-Qorân kiteb hekk: *Il-Lhud jgħiddu: “Qtilna lil Messija, Ġesù bin Mirjam, il-Habbâr t'Alla!” Imma fis-sewwa, u la qatluh anqas sallbuh, imma sallbu lil xi hadd iehor li deħrilhom quddiem għajnejhom, li jixbah lilu. B'haqq li ma qatluh! Imma Alla tellgħu (s-sema) miegħu, u Alla jista' kolloxx u għaref.* (9). Kif ifissru xi mgħallmin Misilmin, Alla tagħa lil Guda ix-xbieha ta' Ġesù, għalhekk dak li ssallab kien il-għalim il-ħażin u qarrieq, minn bdiel Ġesù, li huwa kien qarraq.

Id-Divinita' Ta' Ġesù — Issa naraw xi hjiel jagħti l-Qorân fuq il-Persuna ta' Ġesù. Fuq dan ngħidu li xi kliem li fih miktub, jista' jkun milqugħ bħal tajjeb. “*Jiena hu l-qaddej t'Alla,*” jgħid Ġesù. “*Tani l-Ktieb u għamilni Profeta. Ried li nkun imbierek kull imkien fejn inkun ninsab. Amarni li nselli u nagħti l-ħajr sa kemm indum ħaj u li nkun twajjeb ma Ommi*” (10). Imma xi kliem iehor ma jistax jittiehed b'taj-

jeb għal kollox, bħal meta hemm miktub: "Gesù ma huwa hliet qaddej, li ahna għanejnich bit-tiffir tagħna, u li nuruh b'mera lil ulied Israël (12).

Muhammed fil-Qorân jehodha mal-Insâra għax lil Gesù għamluh bħal Alla, waqt li Hu nnifsu ma weriex ruhu lil ulied Adâm hliet bhala Rasûl jew Mibghut minn Alla. Tgħid jaqbel li l-Bnedem li lilu Alla tagħha l-Ktieb u l-Għerf u l-Għotja tat-Tbaxxir, jgħid lin-nies: "Aghthu qîma lili fil-hin li tagħtu qîma 'l Alla"? — Le; imma qisu li tagħtu qîma 'l Alla, għax intom tagħrfu l-Ktieb u tistgħallmu fuqu (12).

Imbagħad hemm dak il-kliem l-iehor li Alla isaqsi lil Gesù u Gesù jwieġeb u jahmi għalih innifsu: U meta Alla qal: "Ja Gesù bin Mirjam int kont li għedt lin-nies: "Għoddu lili u l-Ommi bhala Allat, barra minn Alla"? U wieġeb Gesù: "Sebh ikun lilek; Kif jista' jkun qatt li jien, ngħid dak li ma għandix il-jedd li ngħidu? Kieku għedtu jien kieku Int kont tkun tafu; Int taf kollox a'jinsab fil-ġewwieni tiegħi, u jien ma nafx a'jinsab fil-ġewwieni tiegħek. Int wahdek Hu l-egħmâq, li jagħraf il-mohbiet kollha" (13).

Fil-Qorân hemm taħwida fuq dan, għax Marija Omm Gesù hija wkoll mahsuba Ruh il-Qodos, wahda mit-Tliet Irjus, jew Persuni tat-Tletija Mqaddsa, jew Trinita'. U din il-fehma sefet ta' xkiel kbir biex il-Misilmin ma jifhmux id-Din Nisrâni. B'dan kollu jidher li f'qalb Muhammed hemm bħal xewwa u mhabba lejn id-Djiena Nisraniya li donnhom bibien miftuha għal dawk li kellhom jiġu warajh. Ara dal-kliem sabih li kiteb fil-Qorân: Kieku Alla kellu

Iben nkun jien l-ewwel wiehed li nagħtih qîma! (14).

Dak li jonqos lil Misilmin biex jemmnu bi Kristu sewwa, hu tagħlim shih u ta' reqqa tal-Evangelju.

Jekk niltaqghu fit-triq ma' wiehed haddiem sejjer għax-xogħol, nistgħu nagħmlu xi hjiel fuq hajtu imma jekk inkunu nafu f'hiex jahdem, fejn hi d-dar tiegħu, u min huma martu u wliedu; u jekk nibdew immorru għandu u nsiru hbieb, inkunu nafu sewwa dak li huwa, u dak li middehra tiegħu biss qatt ma konna nobrsu. Hekk għal Misilmin mhux biżżejjed il-ftit kliem fuq Gesù li jin-sab fil-Qorân, biex jistgħu jifhmu sewwa Gesù x'kien ta' bilhaqq, u għal fejn gie fid-dinja u jagħrafu l-Persuna tiegħu Divina.

P. CARLO CORNILLE O.F.M.

(Dil-kitba mehuda mir-Rivista bit-Taljan: "La Terra Santa," li johorġu l-Frangiskani f'Ġerusalem. Frar 1961, faċċata 52).

- (1) Hârga ta' Jannar-Marzu 1960, faċċata 14.
- (2) Hârga Lulju-Sett, 1959, faċċata 92.
- (3) It-taħbira msemmija fl-Evangelju ta' San Gwann kk. XIV, XV u XVI li Gesù kelli jibghat lill-egħliema tiegħu Hennej, jew Paraklet, ittiehdet mill-Misilmin li l-Hennej kien Muhammed!
- (4) Qoran, Sura III, vv. 48-49. Dan il-kliem u l-kliem tal-versi l-oħra huwa mehud minn qlib Taljan, u ma huwa sewwa-sew kif jinsab fil-Għarbi, imma fih xi kliem miżjud biex is-sens jiftiehem tajjeb.
- (5) Sura III, v. 50.
- (6) Sura III, v. 51.
- (7) Sura V, vv. 112-115.
- (8) K. VI, vv. 1-13.
- (9) Sura IV, 157-8.
- (10) Sura XIX, 31-33.
- (11) Sura XI, 59.
- (12) Sura III, 73.
- (13) Sura V, 116.
- (14) Sura XLIII, 81.